

بھارت میں تربیت حاصل کرچے ہیں اور ان کے "را" کے ساتھ روابط پر بھی بہت کچھ کہا جا چکا ہے۔ اسی جرم پر صلاح الدین شہید کیے گئے تھے۔

اسلامی جمہوریہ پاکستان کے دشمن طالبان نہیں ہیں۔ یہ طالبان افغانستان کے ہوں یا پاکستان کے۔ یہ محبت وطن لوگ ہیں۔ پاکستان کے دشمن تو بھارت، اسرائیل اور امریکہ کے خرید کرده، ان کے دیے ہوئے اسلحہ کے بل بوتے پر فتنہ پھیلانے والے دہشت گرد ہیں جنہیں طالبان کا نام دے کر، ان کی مکمل پشت پناہی کرتے، بلوچستان، فاٹا اور سوات وغیرہ میں فعال رکھا گیا ہے تاکہ پاکستان کو غیر منظم ہی نہیں بلکہ مزید ٹکڑوں میں بُنگلہ دیش بنانے کی طرح تقسیم کرتے (خاکم بدہن) ختم کر دالا جائے۔ اس خباثت کا توڑ صرف فوجی آپریشن نہیں ہے بلکہ جو وسائل ہر شعبہ میں بیٹھے "سفید ہاتھی" ہڑپ کر رہے ہیں۔ وہ انتہائی منصفانہ انداز میں محروم طبقات میں تقسیم کیے جائیں۔ غمید ترین منصوبوں پر مکمل دیانتداری کے ساتھ خرچ کیے جائیں۔ بلوچستان کا احساس محرومی دیانتداری سے ختم کیا جائے۔

استحکامِ وطن کے تقاضوں میں ترجیحاً تعلیم اور نظامِ عدل کا قبلہ درست کرنا ہے یا سودی معاشرت سے چھکارا حاصل کرنا ہے۔ یہ تین کام اخلاص نیت سے ہو جائیں اور تسلسل برقرار رہے تو دوسرے سبھی معاملات بذریعہ درست ہوتے جائیں گے۔ مسلمان کی عملی زندگی کا دستور اعمال قرآن کریم اور سنت رسول صلی اللہ علیہ وسلم ہے۔ اسے کامل یکسوئی سے قائم لیا جائے تو دنیا و آخرت دونوں سنوار جاتی ہیں۔ علامہ اقبال فرمائے کہ:

کی محمد سے وفا تو نے تو ہم تیرے ہیں

یہ جہاں چیز ہے کیا، لوح و قلم تیرے ہیں

کامیابی اور بقا کا بھی ایک راستہ ہے باقی سبھی راستے گمراہی اور بربادی کی طرف جاتے ہیں۔ ایک طرف خالق کی رہنمائی ہے تو دوسری طرف ابلیس اور اس کے حواریوں کی علم، عقل اور بصیرت سے فیصلہ لیں گے تو یہ خالق سے رجوع کے حق میں ہی فیصلہ دیں گے۔

**ماہنامہ مجلس ذکر و اصلاحی بیان**

30 جولائی 2009ء

جعرات بعد نہماز مغرب

دائری بیان  
مہربان کالونی ملتان

ابن امیث شریعت سید عطاء المہممن بخاری  
حضرت پیر بھی سید محمد کفیل بخاری ناظم مدرسہ معمورہ دائری بیان ہاشم مہربان کالونی ملتان

الرائی سید محمد کفیل بخاری ناظم مدرسہ معمورہ دائری بیان ہاشم مہربان کالونی ملتان 4511961 061-

## حضرت مولانا عبدالقادر رائے پوری رحمۃ اللہ علیہ

پروفیسر خالد شبیر احمد

### رِدْ قادیانیت کی تین اہم شخصیتیں:

تاریخ محاسبہ قادیانیت میں کئی نامور شخصیتوں کا تذکرہ ملتا ہے۔ جنہوں نے مذہب کے نام پر قادیانیت کے اس سیاسی گروہ کے اصل خدوخال کوامت مسلمہ سے متعارف کرایا اور قادیانیت کی بیانگار کو روکنے کے لیے انہائی اہم خدمات سرانجام دیں۔ جو تاریخ پاک و ہند کی اسلامی تاریخ کا ایک روشن باب ہے اور جس پر ہماری آنے والی نسلیں قیمت تک فخر کرتی رہیں گی۔ لیکن تین شخصیتیں اپنی نوعیت کا رکھے ہوئے سے باقی تمام شخصیتیں مختلف و منفرد شخصیتیں ہیں۔ جن میں مولانا محمد علی موگریؒ، مولانا انور شاہ کاشمیریؒ اور مولانا عبدالقادر رائے پوریؒ شامل ہیں۔ قادیانیت کے سیلاں کو روکنے اور امت مسلمہ کو قادیانیت کے خلاف تلقین و ترغیب کے میدان میں ان تینوں شخصیتیں کا اپنا مقام و مرتبہ ہے۔ جو بے چینی و اضطراب اس سلسلے میں ان کے ہاں ملتی ہے وہ ہمیں کہیں دوسرا جگہ نظر نہیں آتی۔ مولانا انور شاہ کاشمیریؒ کے بارے میں آپ چار قسطوں میں میرا مضمون پڑھ چکے ہیں اور حضرت رائے پوریؒ کے بارے میں آخری قسط میں آپ پڑھ لیں گے کہ آپ قادیانیت کے بارے میں کس قدر بے چین و مضطرب رہتے تھے۔ شاید اس کا بنیادی سبب یہ ہے کہ وہ قادیانیت کوامت مسلمہ کے مدد مقابل ایک ایسی سامراجی تنظیم سمجھتے تھے کہ جس کا وجود امت مسلمہ کے دینی عقائد کے ساتھ ساتھ سیاسی مقاصد کے حصول کے راستے کی بھی ایک اہم رکاوٹ تھی۔ لیکن یہاں تھوڑا سا تذکرہ مولانا محمد علی موگریؒ کے بارے میں ضروری تصحیحتا ہوں۔ مفصل مضمون تو پھر کسی وقت انشاء اللہ تحریر کرنے کا ارادہ ہے تاہم اک تسلسل کو قائم کرنے کے لیے چند سطریں ان کے بارے میں ضروری خیال کرتا ہوں۔

مولانا محمد علی موگریؒ رِدْ قادیانیت سے محاذ پر اپنی پیرانہ سالی اور علاالت کے باوجود اس قدر مستعد ہو گئے تھے کہ رات دن انہیں بس ایک ہی فکر دامن گیر رہتی تھی کہ قادیانیت کا محاسبہ اور اس کا تدارک کس طرح ممکن ہو۔ مولانا فضل الرحمن گنج مراد آبادی سے تعلق رکھنے والے ہزاروں نہیں لاکھوں لوگ بالخصوص ایسے تمام لوگ جن کا صوبہ بہار سے تعلق رکھا مولانا کے ساتھ روحانی طور پر وابستہ تھے۔ جس کی وجہ سے آپ کو معاونین کی ایک کثیر تعداد میسر آگئی تھی جنہیں انہوں نے قادیانیت کے خلاف کام کرنے کی ترغیب دلائی اور اس طرح بہت جلد یہ ترغیب ایک تحریک کی شکل اختیار کر گئی۔ بعض تجزیہ بگاروں کے مطابق تاریخ محاسبہ قادیانیت کے سلسلے حضرت مولانا محمد علی موگریؒ کو روزاول میں ایک منفرد مقام حاصل ہے۔ وہی جذبہ، وہی

ذوق و شوق، وہی بے چینی و اضطراب جو ہم حضرت انور شاہ کاشمیری اور حضرت رائے پوری میں دیکھتے ہیں مولانا محمد علی مونگری کے ہاں بھی موجود ہے۔ انھوں نے صوبہ بہار میں خصوصیت کے ساتھ قادیانیت کی بلغار کو نہ صرف روکا بلکہ اسے بسپائی پر مجبور کر دیا۔

**حضرت رائے پوری اور قادیانیت:**

حضرت مولانا عبدالقدار رائے پوریؒ کو ایک فویت دوسرے اکابر پہ اس طرح حاصل تھی کہ انھوں نے قادیانیت کے دور آغاز اور اس کے دوسرے تمام ادوار کو اپنی آنکھوں سے دیکھا اور خود مرتضیٰ غلام احمد قادری اور حکیم نور الدین سے ذاتی و قربی واقفیت حاصل کی۔ شاید یہی سبب تھا کہ آپ پر قادیانیت کے در پردہ مقاصد بڑی تفصیل کے ساتھ واضح ہو گئے۔ انھیں اس بات کا شدید احساس ہو گیا تھا کہ قادیانیت دین اسلام کے بنیادی عقائد اور سیاسی مقاصد کے راستے کی ایک عظیم رکاوٹ ہے اور اگر اس فتنہ کا مدارک نہ کیا گیا تو یہ فتنہ آگے چل کے مسلمانوں کے لیے نہ صرف پاک و ہند بلکہ میں الاقوامی سطح پر بھی اتنی مہلک اور خطرناک صورت اختیار کر لے گا کہ اسکا علاج سرے سے ممکن ہی نہیں ہو گا۔ حضرت رائے پوریؒ قادیانیت کو ہر جو اسے اور سطح پر اسلام کی تجھ کی اور تحریک کاری کا ذریعہ سمجھتے تھے۔ اس کے ساتھ ساتھ آپ کو حضور اکرم صلی اللہ علیہ وسلم کے ساتھ عقیدت اور ان پر جو اعتماد تھا، آپ کی ذات اقدس کے ساتھ جو آپ کو عشق اور محبت تھی اس کی بنا پر بھی وہ ہر مردی تبوت کو حضور اکرم صلی اللہ علیہ وسلم کا رفیق و حریف ہی نہیں بلکہ دشمن سمجھتے تھے۔ اس صورت حال نے ہی تو آپ کو بے حال و بے چین کر دیا تھا۔ ہر وقت انھیں بھی احساس دامن گیر رہتا کہ قادیانیت کا راستہ روکنے کے لیے کیا کیا ذرائع استعمال میں لائے جائیں کہ یہ سیلا بکفر والہ ادیک حد تک محدود ہو کرہ جائے اور حد سے آگے نہ بڑھ سکے۔ وہ حضور اکرم صلی اللہ علیہ وسلم کے ایک غیر مندعاشق اور ایک وفادار غلام تھے اور ان کے عشق اور ان کی غلامی کا ہی تقاضا تھا کہ وہ ہر ممکن وسیلہ اختیار کر کے قادیانیت کے زہر کے لیے کوئی تریاق تلاش کرنے میں بہمن مصروف رہتے۔ چنانچہ ان کے ہاں بھی اس سلسلے میں وہی بے چینی اور وہی اضطراب نظر آتا ہے جو مولانا محمد علی مونگری بانی ندوۃ العلماء اور حضرت انور شاہ کاشمیری کے ہاں ردقادیانیت کے سلسلے میں ہم دیکھتے ہیں۔ مجلس احرار اسلام کے ساتھ جو حضرت رائے پوریؒ نے تعلق اور واسطہ اختیار کر کھا تھا۔ اس کی غرض وغایت بھی یہی تھی کہ وہ بے چینی اور وہ اضطراب جوان کے اپنے ہاں قادیانیت کے سلسلے میں تھا۔ اسے مجلس احرار میں منتقل کر دیا جائے اور اس طرح یہ جنگ جوان فرادی سطح پر جاری ہے اسے جماعتی سطح پر تبدیل کر دیا جائے۔ وہ یہ بات سمجھتے تھے کہ جماعت کا مقابلہ صرف جماعت ہی کر سکتی ہے۔ اور تنظیم کا مقابلہ صرف تنظیم ہی کی صورت میں کیا جاسکتا ہے۔ یہ ان کے خلوص ان کے اضطراب اور بے چینی کے صدق کی ایک مبنی دلیل ہے کہ حضرت رائے پوریؒ کی وہ بے چینی و اضطراب جوان ہمیں قادیانیت کے بارے میں تھی۔ اسے مجلس احرار اسلام کے رہنماؤں میں منتقل کرنے میں وہ سو فیصد کامیاب ہوئے۔ احرار رہنماؤں میں دراصل ان کے ہی جذبے کی کافر مائی تھی۔ آپ کہہ سکتے ہیں کہ مجلس احرار اسلام کے رہنماؤں میں لے کر اس کے ہر رضا کا رتک حضرت رائے

پوریؒ کا ہی عطا کردہ جذبہ کام کر رہا ہے جواب تک قادیانیت کے محابے کے لیے سرگرم کارہے اس لحاظ سے بھی دیکھا جائے تو ہماری ناظروں میں حضرت رائے پوریؒ کا مقام و مرتبہ بلند ہو جاتا ہے کہ انھوں نے مجلس احرار اسلام ہی کو اس قابل جانا جماعت پر شفقت فرماتے۔ احرار کو دل و جان سے چاہتے اور ہر مجاز اور ہر کام میں جو رد قادیانیت کے سلسلے میں مجلس احرار سراجِ احمد دیتی اس کی آپ سرپرستی فرماتے تھے اور مجلس احرار اسلام کو تو انہوں نے مضبوط سے مضبوط تر بنانے کے لیے ہر ممکن کوشش بھی کرتے تاکہ مجلس احرار اسلام زیادہ مضبوط اور موثر انداز میں قادیانیت کا محاسبہ کر سکے۔ مرازیت کے بارے میں ہم وقت متقدر ہیں ان کی متفضائے طبیعت بن گئی تھی جب بھی کوئی مجلس احرار اسلام سے متعلقہ رضا کار یا پھر رہنماؤں آپ کے پاس آ جاتا تو آپ سب کو چھوڑ کر اس کی طرف متوجہ ہو جائے اس سے پوچھتے کہ قادیانیت کے بارے میں ملک کے اندر کیا ہو رہا ہے اگر کوئی احرار سے متعلقہ رہنماؤں تو اسے تحفظ ختم نبوت کے مشن کے لیے مالی امداد بھی مہیا کرتے اور تمام متعلقین جو اس وقت آپ کے پاس بیٹھے ہوئے ہوتے انھیں بھی متوجہ کرتے۔ مولانا محمد علی تحریر فرماتے ہیں۔

"ایک دفعہ ان کی خدمت میں حاضر ہوا تو ایک نوٹ نکال کر عطا فرمایا کہ ختم نبوت کی امداد میری طرف سے حاضرین کو تجدید لائی، سب نے امداد کی مولانا فضل احمد نے دس روپے کا نوٹ نکال کر دیا فرمایا پانچ روپے رکھ لومیں پانچ روپے کا نوٹ واپس کرنے لگا تو حضرت نے فرمایا اپنے کیوں لیتے ہو یہ بھی دے دو۔"

(مکتوب بنا ممؤلف کتاب حضرت مولانا عبدالقادر رائے پوریؒ)

آپ کا یہ خاص انداز اور طریقہ تھا کہ جن لوگوں نے قادیانیت کے خلاف کام کرنے کے لیے رات کی نیند اور دن کا چین ختم کر کر کھاتھا، انہیں خاص طور پر نوازتے اور ان کے ساتھ محبت اور پیار کی انتہا کر دیتے تھے۔ ان کی یہ محبت اور یہ پیار رہنماء کے دل میں ایک ایسا جذبہ اور جسم میں ایک ایسی طاقت پیدا کر دیتی تھی، جس سے دل و دماغ کی کیفیت ہی بدلتی تھی۔ مجلس احرار اسلام کے بارے میں جو یہ کہا جاتا ہے کہ جنونی لوگوں کی جماعت ہے۔ یہ جنون و عشق جو انھیں حضور اکرم صلی اللہ علیہ وسلم کی ذاتِ اقدس سے ہے فقط اللہ تعالیٰ کا کرم اور حضرت رائے پوریؒ کی دعاؤں کا ہی صدقہ ہے کہ آج احرار رضا کار سے لے کر احرار رہنماء تک بڑے دھڑکے سے یہ کہہ سکتا ہے:

تشکیلِ نو میں میری ہے میرے جنوں کا ہاتھ

میرا شکوہ ذات ہے میرے ثبات میں

کسی مجاز پر ڈٹ جانا اور ڈٹ لے رہنا، اسی کو ثبات کہا جاتا ہے اور دیکھا جائے تو یہ ثبات تب پیدا ہوتا ہے جب موقف کی صداقت پر لازوال یقین ہو۔ مجلس احرار اسلام نے رد قادیانیت کا کام شروع کیا تو پھر اسے ہر حال میں جاری بھی رکھا۔ اُس وقت بھی جب سب نے اپنے سیاسی مقاصد کے لیے اُسے چھوڑ دیا۔ دراصل دیکھا جائے تو یہ ثبات ہی تو وہ اعزاز ہے جس پر بجا طور پر اللہ کا شکر اور نازکرنا ضروری ہو جاتا ہے۔ اور یہی سبب ہے کہ ہم احراری اس اعزازِ ثبات پر اللہ تعالیٰ کا ہر وقت شکر بھی

ادا کرتے رہتے ہیں اور ہمیں اس پر ناز بھی ہے کہ ہمارے قدم اس میدان میں آگے ہی بڑھے ہیں، پیچھے نہیں ہٹھے:  
 ہم نے ہی ڈالی رسم جنوں ہم نے ہی جنوں اعجاز کیا      ہر ایک قدم تھا کوہ گراں جب ہم نے سفر آغاز کیا  
 ہم خوگر ہیں طوفانوں کے ہر پھر بسیرا ہے دنیا      کیا خوب ہے ڈالی ریت ہم نے کیسا یہ پیش انداز کیا  
 بخشی ہے جنوں کی تابانی ہاں رخت بدن کو بیلی کے      یوں لوپ آتش کی ناچے یوں سوز کو ہم نے ساز کیا  
 مولانا انوری صاحب لکھتے ہیں:

”آخر عمر میں حضرت اقدس کو رُّضِیٰ مرزا یت کی طرف بڑی توجہ ہو گئی تھی۔ مولوی محمد حیات صاحب (جنس

قادیانیوں اور یہودیوں کی کتابیں از بر تھیں) کو بلا کر مباحثت سنتے اور مولانا لال حسین اختر کو بلا بھیجتے

تھے۔ مولانا ابراہیم سیالکوٹی کی ”شهادت القرآن“، کو بڑی عزت کی نگاہ سے دیکھتے تھے۔ دوبارہ اس کی

طباعت کرنے کے متنی تھے۔ آخر کار حضرت اقدس نور اللہ مرقدہ کی توجہ مبارک سے اس کی دوبارہ

اشاعت ہو گئی اور علمی خزانہ ہاتھ آگیا۔ علماء جو ادھر سے اُدھر کے مسائل میں لمحے رہتے تھے۔ اس سے

حضرت کو بڑا صدمہ ہوتا تھا۔ ان مباحثوں میں حضرت نہیں پڑتے تھے بلکہ اہم کام رُضِیٰ قادیانیت کو دیتے

تھے۔“ (ملکوب حضرت مولانا انوری بنا ممؤلف حضرت مولانا عبد القادر رائے پوری، ابو الحسن علی ندوی)

کسی علاقے کے عالم دین سے ملتے تو اس سے قادیانیوں کی سرگرمیوں کے بارے میں خصوصی طور پر پوچھتے جس کے بعد اس سے فرماتے کہ آپ رُضِیٰ قادیانیت کے سلسلے میں کیا کر رہے ہیں۔ اگر جواب لفی میں ملتا تو اس پر اظہار ناراضی فرماتے اور اسے تلقین فرماتے کہ رُضِیٰ قادیانیت کے مسئلہ کو دین کے دوسرا کاموں پر اوقیانیت دو اور یہ تاہل و غفلت جو تم نے اس سلسلے میں اختیار کر لیا ہے، اسے چھوڑ دو۔

تحریک ختم نبوت کے دوران تحریک کو کامیابی سے ہمکنار دیکھنا چاہتے تھے۔ اس کے لیے اپنے ہر ملنے والے کو تلقین و ترغیب کا سلسلہ آپ نے تحریک کے دوران جاری رکھا۔ کئی افراد نے آپ کی تلقین پر تحریک میں گرفتاری پیش کی۔

مولانا ابو الحسن علی ندوی کو اس بات پر تیار کیا کہ وہ قادیانیت کے بارے میں عربی میں ایک کتاب تحریر کریں۔

چنانچہ یہ حضرت کی ہی رات دن کی تلقین و ترغیب کا نتیجہ تھا کہ چند ماہ میں مولانا ابو الحسن علی ندوی نے قادیانیت کے موضوع

پر ایک اہم کتاب تحریر کر دی۔ مولانا ابو الحسن علی ندوی اپنی کتاب حضرت مولانا عبد القادر رائے پوری میں آپ کی اس

خواہش کا محرك اُس کلکوئیم (مذاکرہ اسلامی) کو قرار دیا ہے جو جنوری ۱۹۵۸ء میں لاہور میں پنجاب یونیورسٹی میں ہوا تھا۔

جس میں مشرق و سطی کے بعض علماء نے قادیانیت کے بارے میں کچھ سوالات اٹھائے اور اس بات کا اظہار کیا کہ قادیانیت

کے بارے میں عربی زبان میں ایک کتاب ضروری ہے۔ تاکہ عرب ممالک کے علماء اس سے استفادہ کر سکیں۔ چنانچہ صوفی

عبد الحمید کی کوٹھی میں صرف چند ماہ کے اندر عربی زبان میں کتاب مکمل کر لی گئی۔ جس کے بعد حضرت رائے پوری ہی کی

خواہش پر اس کا اردو ترجمہ کیا گیا اور "قادیانیت" کے نام سے، بہت جلد ایک اور کتاب منصہ شہود پر آگئی۔ مولانا ابو الحسن علی ندوی خود تحریر کرتے ہیں کہ یہ کام مجھے جیسے فرد سے بہت ہی کم عرصہ یعنی چند ماہ میں کیے مکمل ہوا جبکہ میں مراجعاً قادیانی کتب سے دانستہ نہ آشنا تھا۔ وہ کہتے ہیں میرے دوست و احباب بھی اس پر حیران تھے کہ ایک ایسے شخص کے قلم سے یہ کتابیں کیے تیار ہو گئیں جو اس موضوع کے ابجد سے بھی واقف نہیں ہے۔

عربی کتاب "القادیانی والقادیانیۃ" شائع ہو کر مصر و شام کے علاوہ افریقہ کے ان ممالک میں تقسیم ہوئی جہاں پر قادیانی کا رستانی اپنے عروج پر تھی۔ مشرق و سطحی اور افریقی ممالک میں اس کتاب نے علماء کو قادیانیت سے متعارف کرایا۔ بعد میں جس کا اردو ترجمہ "قادیانیت" شائع ہوئی جو قادیانیت کے بارے میں ایک مفید کتاب کے طور پر اب تک اہل علم کے زیر مطالعہ چلی آ رہی ہے۔

ان تمام حالات کو قلمبند کرنے کا مقصد صرف یہی ہے کہ حضرت رائے پوری رحمۃ اللہ علیہ کی رذہ قادیانیت کے سلسلے میں بے پناہ خدمات سے نئی نسل کو متعارف کرایا جائے تا کہ وہ جان سکے کہ قادیانیت کس فتنہ عظیم کا نام ہے اور اس کے رذہ اور اس کے مدارک کے لیے جو کچھ ان سے بن پڑے کر گز ریں۔ اس کے ساتھ نئی نسل اس بات پر بھی سوچ اور غور کرے کہ حضرت انور شاہ کامییری اور حضرت عبدال قادر رائے پوری جیسی عظیم ہستیاں فقط مجلس احرار اسلام پر کیوں فریغہ تھیں اور انھوں نے مجلس احرار اسلام کی سرپرستی اور معاونت میں ہی کیوں اپنے پورے وسائل کو مجلس احرار اسلام کے لیے وقف کر دیا تھا؟ آخر میں انہی عظیم ہستیوں کے حوالے سے ایک شعر پر اپنے اس طویل مضمون کو ختم کرتا ہوں جن کا جذبہ صادقة اور اجلاء کردار رذہ قادیانیت کے سلسلے میں نئی نسل کے لیے نشان راہ بن چکا ہے:

مجھ کو جنوں و جذب کی سوغات دے گیا  
گزر اتحادل کی بستی سے اک کاروان شوق

**Saleem Electronics**

ڈاؤلنس ریفاری بریٹر اے سی

ڈاؤلنس لیاتوبات بنی

**SALEEM ELECTRONICS**  
HUSSAIN AGAHI ROAD, MULTAN

061-4512338  
061-4573511